

जन संपर्क एवं मीडिया समन्वयक कार्यालय  
जामिया मिल्लिया इस्लामिया

प्रेस विज्ञप्ति

14 दिसंबर 2018

प्रो मुशीरूल हसन की याद में जेएमआई टीचर्स एसोसिएशन द्वारा शोक सभा

जेएमआई की जामिया टीचर्स एसोसिएशन:जेटीए: ने विश्वविद्यालय के पूर्व वाइस चांसलर प्रो मुशीरूल हसन के निधन पर आज शोक सभा का आयोजन किया। प्रो हसन का 10 दिसंबर को निधन हो गया।

इस मौके पर प्रो हसन के परिवार के सदस्यों के अलावा बड़ी संख्या में जेएमआई के अध्यापक उपस्थित हुए। प्रो रिफाकत अली खान, प्रो वहाजुद्दीन , प्रो फुरकान क्रमर, प्रो इनायत ज़ैदी, प्रो कुम कुम दिवान, प्रो शिखा कपूर और प्रो आरिफ अली ने जेएमआई के उत्थान में प्रो हसन के बड़े योगदान का उल्लेख किया।

जेटीए के सचिव प्रो माजिद जमील ने शोक संदेश पढा। इसमें कहा गया कि प्रो हसन विख्यात इतिहासकार होने के साथ ही दूरगामी और प्रगतिशील सोच के व्यक्ति थे। जेएमआई के वाइस चांसलर रहते उन्होंने इस विश्वविद्यालय का बहुआयामी अत्यधिक विकास किया। शोक संदेश में कहा गया कि इससे पहले किसी वाइस चांसलर के एक कार्यकाल में विश्वविद्यालय का ऐसा विकास नहीं देखा गया।

इसमें कहा गया कि उन्होंने न सिर्फ नयी इमारतें और केन्द्र स्थापित किए बल्कि इन केन्द्रों को चलाने के लिए काबिल लोगों को जिम्मेदारियां भी सौंपी। प्रो हसन ने जामिया मिल्लिया के उत्थान के लिए भारत सरकार से 200 करोड़ रूपयों से अधिक की मंजूरी कराई।

प्रो हसन को जेएमआई का महानतम निर्माता बताते हुए शोक संदेश में कहा गया कि उन्होंने नव निर्माण के साथ जामिया मिल्लिया की पुरानी रिवायतों को फिर से शुरू किया जिनमें तालीमी मेला शामिल है।

**अहमद अज़ीम**

जनसंपर्क अधिकारी एवं मीडिया संयोजक